

ഉത്തരം

കടമഞ്ചേരി ഹയർ സെക്കന്ററി സ്കൂൾ കെട്ടിടത്തിന്റെ നിർമ്മാണ പ്രവൃത്തിയുടെ ടെണ്ടർ തുടർനടപടികൾ സ്വീകരിച്ചുവരികയാണ്. എഗ്രിമെന്റ് വച്ച് സ്ഥലം കൈമാറ്റം ചെയ്ത് പ്രവൃത്തി ആരംഭിച്ച് ഒരു വർഷത്തിനുള്ളിൽ പൂർത്തീകരിക്കാൻ കഴിയുന്നതാണ്.

എളങ്കുന്നപ്പുഴ ഹയർ സെക്കന്ററി സ്കൂൾ കെട്ടിട നിർമ്മാണം

336 (2925) ശ്രീ. എസ്. ശർമ്മ : താഴെ കാണുന്ന ചോദ്യത്തിന് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

എം.എൽ.എ.എസ്സ്.ഡി.എഫിൽ ഉൾപ്പെടുത്തി നിർമ്മാണപ്രവർത്തനം നടത്തുന്നതിന് ഭരണാനുമതി ലഭിച്ച എളങ്കുന്നപ്പുഴ ഹയർ സെക്കന്ററി സ്കൂൾ കെട്ടിടത്തിന്റെ നിർമ്മാണപ്രവൃത്തി എന്ന് ആരംഭിക്കുമെന്നും എന്നത്തേക്ക് പൂർത്തീകരിക്കാനാകുമെന്നും വ്യക്തമാക്കാമോ ; പദ്ധതി നടപ്പാക്കുന്നതിൽ എന്തെങ്കിലും തടസ്സങ്ങൾ ഉള്ളതായി ശ്രദ്ധയിൽപ്പെട്ടിട്ടുണ്ടോ ; ഉണ്ടെങ്കിൽ വിശദമാക്കുമോ ?

ഉത്തരം

എളങ്കുന്നപ്പുഴ ഹയർ സെക്കന്ററി സ്കൂൾ കെട്ടിടത്തിന്റെ നിർമ്മാണ പ്രവൃത്തിയുടെ ടെണ്ടർ അംഗീകാരത്തിനുള്ള തുടർ നടപടികൾ സ്വീകരിച്ചു വരികയാണ്. തദ്ദേശ സ്വയംഭരണസ്ഥാപനത്തിന്റെ പഴയ കെട്ടിടം പൊളിച്ചുമാറ്റി സ്ഥലം പൊതുമരാമത്ത് വകുപ്പിന് കൈമാറ്റം ചെയ്തുതരണമെന്നും സ്ഥലം കൈമാറ്റം ചെയ്ത് കിട്ടിക്കഴിഞ്ഞാൽ ഒരു വർഷത്തിനുള്ളിൽ നിർമ്മാണം പൂർത്തിയാക്കാവുന്നതാണ്.

മാടായി ഐ.ടി.ഐ. കെട്ടിട നിർമ്മാണം

337 (2926) ശ്രീ. ടി. വി. രാജേഷ് : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) കണ്ണൂർ ജില്ലയിലെ കല്ലടപ്പള്ളി മണ്ഡലത്തിലെ മാടായി ഐ.ടി.ഐ. കെട്ടിടത്തിന്റെ നിർമ്മാണപുരോഗതി വ്യക്തമാക്കുമോ ;

(ബി) പ്രസ്തുത കെട്ടിടനിർമ്മാണം എന്നത്തേക്ക് പൂർത്തീകരിക്കാൻ കഴിയുമെന്നറിയിക്കുമോ ?

ഉത്തരം

(എ) നിർമ്മാണം നടന്നുകൊണ്ടിരിക്കുന്ന മാടായി ഐ.ടി.ഐ. കെട്ടിടത്തിന് ആകെ അഞ്ച് ബ്ലോക്കുകളുള്ളത്. മൂന്നിലുള്ള രണ്ടുബ്ലോക്കിന്റെയും (എ&ബി ബ്ലോക്ക്) പിറകിലുള്ള ഡി, ഇ, ബ്ലോക്കുകളുടെയും ഗ്രൗണ്ട് ഫ്ലോർ സ്റ്റാബ് വരെയുള്ള പ്രവൃത്തികൾ പൂർത്തിയാക്കി. സി ബ്ലോക്കിന്റെ ഗ്രൗണ്ട് ഫ്ലോർ കോളം പ്രവൃത്തി പൂർത്തിയാക്കുന്നു. ആകെ പ്രവൃത്തി 55 ശതമാനത്തോളം പൂർത്തിയായി.

(ബി) പ്രസ്തുത കെട്ടിടത്തിന്റെ പ്രവൃത്തി 30-6-2014-ന് പൂർത്തിയാകുമെന്ന് പ്രതീക്ഷിക്കുന്നു.